

అ దు గో పు లి

మార్కెట్టు అంత దూర ముందనగానే అక్కడ జనం గుంపులు గుంపులుగా పోగవడం గమనించాను.

ఆదివారం గవర్నమెంటు ఆఫీసుల దగ్గర్నుంచి చిన్న చిన్న షాపుల వరకు కూడా సెలవు కావటాన సాధారణంగా ఆ రోజు జనమంతా రోడ్డుపైనే వుంటారు. మార్నింగ్ షో సినిమాలకు పోయేవారు కొందరైతే, నాలా మార్కెంగ్ చేసేవాళ్ళూ, అదీ ఇదీ లేక ఊరికినే రోడ్డు సర్వే చేసేవాళ్ళూ మరికొందరు.

మార్కెట్టు కెళ్ళి కూరలు తేవడమంటే నాకు బలే చిరాకు. ఈ చిరాకు ఈ మధ్యకాలంలో ఎచ్చిందే గాని, మొదట్నుంచి వున్నదికాదు. వంకాయలు వీశ అర్థ రూపాయ కమ్మే రోజుల్లో రెండు రోజులకు కావలసిన కూరలు ఓ రూపాయి పెట్టి తెచ్చేవాడిని. ఇక ఊరు వదిలి ఏ చోడవరమో, వాడచీపురు పల్లో వెళ్ళినప్పుడు ఆ ఊరి సంత కెళ్ళేవాడిని. అటువంటిది ఇప్పుడి అయిష్టం కలగడానికి కారణాలు లేకపోలేదు. నాలుగు రూపాయలు పట్టుకెళ్ళినా రెండు రోజులకు నరిపడే కూరకూడా రాదు. ఇంక బేరమాడ్డానికి నోరు విప్పామా— 'ఎల్లు, బాబూ, బేరమాడే రోజులు పోనాయి' అనో. మరి కాస్త నోటి దురుసుది అయితే 'ఇలాగే కొంటన్నావేటి' అనో, 'కొనే మొగమేనేటి' అనో అనటం సామాన్యమైపోయింది, అదీ ఇదీ కాకుండా మనిషిని చూసే కొనేలా లేడని తేల్చేసి ముఖం పక్కకు తిప్పుకుని హోటర్ బేరాలు చూస్తారు. సాధారణంగా హోటళ్ళకు కూరలు కొనేవారు బేరాలాడరు. ఒకవేళ ఆడినా ఏవుంటే అవి

ఎంపుడు చేయకుండానే ఓ పదో, పదిహేనో కేజీలు పట్టుకు పోతారు.

ఇటువంటి పరిస్థితుల్లో మధ్య తరగతి కుటుంబీకుడు ఓ ఆరగంలో, గంలో కాలం వృధా చేసి మార్కెట్టుకుపోయి కూర తెచ్చుకోవడం కన్నా ఇంటి కొచ్చే కూరలమ్మి దగ్గర కొనుక్కుంటే నయం. మహా ఆయితే ఓ పదో, పదిహేనో పైనలు తేడా వుంటుంది.

ఈ కారణం వల్లే మార్కెట్టు ఎగవేయడం నేర్చుకున్నాను.

రోజూ ఈ వెధవ వంకాయలు, బీరకాయలేనా, ఏదైనా మంచి కూర వుంటే తెద్దురూ అని సత్య పదిసార్లు చెబితే ఎటూ ఆదివారమే గదా అని బయలుదేరాను.

కొంచెం ముందుకు వెళ్ళానో లేదో అక్కడేదో వుపద్రవం జరిగిందని ఊహించగలిగాను.

అయినా, ఈ పట్నాల్లో ప్రతిదీ వింతే. అందులో విశాఖపట్నంలాంటి కాస్మా పాలిటన్ సిటీలో మరీను ఏ ఫారిన్ షిప్పో వచ్చి ఫారినర్స్ నలుగురు వీధిని పడ్డారా, ఓ పదిమంది అడుక్కునేవాళ్ళూ. ఓ పది మంది రిజ్జావాళ్ళూ మరో పదిమంది వాళ్ళ వేషాల్నీ, వాలకాల్నీ చూసేవారు చుట్టూ పోగొతారు. లేదా బొంబాయి ఫుట్ పాత్ ల మీదనుంచి దిగుమతయిన ఏ సరుకో రూపాయకు గుండుసూదితో సహా పది వస్తువులని మైకుపట్టుకుని అమ్ముతూంటే. అక్కర లేకపోయినా చుట్టూచేరి నలుగురూ నాలుగు చేతులు వేస్తేగాని ఊరుకోరు.

ఇక్కడి జనాన్నెలా అకట్టుకోవాలో చాలామంది వ్యాపారస్థులకు తెలుసు. కానీ, ఇవేవీ కావని నేను తెలుసుకోవటానికి అట్టే సేపు పట్టలేదు. మార్కెట్టులోంచే జనం విపరీతంగా వస్తున్నారు. దానితోబాటు రోడ్డుమీద పోయే జనం కూడా ఆగి వింతగా చూస్తున్నారు. ఈ సందడికి స్టాపులో ఆగవలసిన వాలుగు సీటీ బస్సులు దూరంగానే ఆగిపోయాయి. వాటి వెనుక కారూ,

రిక్షలూ, ఆటోలూ.

పనేళ్ళ బట్టి అదే ఊళ్ళో ఉంటున్నానేమో నాకూ అంటింది, ఈ వింతేదో కనుక్కోంది మార్కెట్టులోకి వెళ్ళబుద్ధి కాలేదు నాకు. మార్కెట్టుకి రెండో వైపున్న అవకతవకల ఫుట్ పాత్ మీద నిలుచుని మార్కెట్టు లోపలికి చూడ్డానికి ప్రయత్నించాను,

ఇంతలో లోపవ్వించి ఏడ్చులూ, పెడబొబ్బలూ వినిపించాయి. చూస్తున్న జనాన్ని తోసుకుంటూ ఓ గుంపు బయటపడింది. ఆ గుంపు వెనకాల దృశ్యం నన్నాశ్చర్యపరిచింది. పదిమంది కలసి ఓ నులకమంచాన్ని మోసు కొస్తున్నారు. ఆ మంచం మీద ఓ మానవాకారం పడుకుని గిలగిల కొట్టుకుంటూంది. ఆ ఆకారం శ్రీదని గుర్తించడానికి అట్టేసేపు పట్టలేదు. ఆమె కట్టుకున్న తెల్లని వస్త్రం నిండా పెద్ద పెద్ద రక్త పుమరకలు. చూసేవారికి కళ్ళు చెదరగొట్టే దృశ్యమది. అంతవరకూ నిశ్శబ్దంగా ఉన్న గుంపులోంచి కలకలం బయటదేరింది. ప్రతి ఒక్కరి మనసులోనూ ప్రశ్నలే; సందేహాలే.

“ఏమిటోయ్, ఏం జరిగింది?” ఓ పెద్దమనిషి ఓ రిక్షవాడిని అడుగుతున్నాడు. ఆ ఊణాన ఎవరేం చెబుతారోనని అందరికీ ఆతృతే. అక్కడో పదిమంది చెపులు రిక్కించారు రిక్షవాడి వైపు.

‘ఆడమనిసి, బాబూ... కూర్లమ్ముకునే మనిసి. జగడ మాడుకున్నారా ఉంది. నెత్తురోచ్చేట్లు కొట్టుకున్నారు. ఆస్పత్రికి గావాల తీసుకెళ్లున్నారు.’

కొందరి కా సమాధానం సంతృప్తి నివ్వలేకపోయింది. ఎవరి మట్టకు వారు మరోవ్యక్తి నడగడానికి ప్రయత్నిస్తున్నారు.

‘ఎత్తెండ్రా అబ్బీ, అలా వరుగెడతన్నారేటి?’ పళ్ళ దుకాణం వాడి నడిగాడో లాల్పివాలా.

వాడేం వినిపించుకున్నట్టు లేదు. పక్కనున్న రొట్టెల కుర్చాడితో అర

వంలో ఏదో మాట్లాడుతున్నాడు లాల్చీవాలా విసుక్కుని మరో సూటువాలాని అడిగాడు— ఏమిటండీ ఆసలు సంగతి అని మర్యాదగా.

.నేనూ ఇప్పుడే వస్తున్నానండీ, బాబూ. మా రిజవాడు ఇక్కడ ఆపేసి చూద్దానికి పోయాడు. రిజా తనదే నన్నంత ధీమాగా ఓ కా లందులో వేసి విసుక్కున్నాడు సూటువాలా.

ఇందాకటి పెద్దమనిషి జనాన్ని తోసుకుని ఫుట్ పాత్ ఎక్కి ఏమిటో! ఎవర్నడిగినా చెప్పటంలేదు. మీగ్గాని తెలుసునేమిటి? అన్నారు లాల్చీవాలాతో. లాల్చీవాలా ఓ నిట్టూర్పులాంటిది విడిచి అరంగుళం కురింగిపోయి, తెలిస్తే ఇక్కడెందుకుంటానండీ? కనబడ్డ వాళ్ళందరికీ చెప్పుకుంటూ ఇంటికే పోదును అన్నాడు. ఇద్దరిలోనూ అసంతృప్తి తాండవించడం గమనించాను. నా మట్టుకు నాకు లేదూ? వాళ్ళలా నోరు తెరిచి అరగలేదు గాని, ఎవరి నోటంట ఏ మాటొస్తుందోనని చెపులు రిక్కించి యుద్ధ సమయంలో పినే వారల్లా వింటూనే ఉన్నాను. కాకపోతే కాస్త డిగ్నిఫైడ్ గా—అంతే!

మరేత్పేదండీ బాబూ, మామూలు కతే, నోట్లోవున్న బీడీనుక్క పారేసి గళ్ళలుంగీని సగానికి మడిచి కట్టుకుని వచ్చాడోవ్యక్తి, రాత్రొంతా పూటుగా తాగేపి ఫుట్ పాత్ మీదే దొడ్లినట్లుందతని వాలకం బనియను బాగా మాసిపోయింది. ముఖం ఇంకా శుభ్రపరచుకున్నట్లు లేదు. మరొకప్పుడైతే అటువంటి వాడివైపు చూసేవాడే కాదేమో? కానీ, ఇప్పుడు మాత్రం అతడు చెప్పే దానిపట్ల కుతూహలం కనబరిచి దగ్గరగా జరిగాడా పెద్దమనిషి. లాల్చీ వాలా కాస్త డబాయంపుగానే ఏటయ్యా అది అన్నాడు.

ఏత్పేదు, బాబూ. దాని బావ దాన్ని పొడిచేశాడు.

ఏమిటి! అన్నారంతా ఏకకంఠంతో.

.గాతిరంతా తాగి ఇల్లు చేరలేదంట. అదేటని అడిగితే కాయగూరలు కొనుక్కునే కత్తితో పొడిచేసినాడంట అతి మామూలు విషయం చెప్పినట్లు

చెప్పి మరో బీడి అంటించుకుందుకు కాబోలు వెళ్ళిపోయాడు గళ్ళలుంగీ —

‘హమ్మ, ఏడిదుంపతెగ! ఏడి దై ర్యమూ వీడూను.’ ఎప్పు డొచ్చాడో మధ్యకి ఓ గారపళ్ళ పురోహితుడు సైకిల్ స్టాండేసి మంత్రాలు వల్లించినంత జోరుగా ఆశ్చర్యపోయాడు,

‘కలికాలమండీ, కలికాలం! తెల్లారేచి పేపర్లో ఎన్ని చదవటం లేదు? ఆకలికి తట్టుకోలేక పూటుగా తాగొచ్చి పెళ్ళాన్ని. పిల్లల్ని పొడిచిన వా డొక డై తే, తను లేనప్పుడు పెళ్ళాం ఎవడితోనో కులుకుతూందన్న అనుమానంతో పెళ్ళాన్ని చంపి తను నూతిలోకి దూకినవాడొకడు.’

“నహజమైన దావుల్లేవండీ, బాబూ. ఆకలితో కొందరు, తాగి కొందరు, తాగక కొందరు, అడదానికోసం కొందరు, డబ్బుకోసం మరికొందరు. ఒకటేమిటి? జంతువుల కోసం కూడా మనుషులు ఒకర్నొకరు చంపు కుంటున్నారు.”

“పూర్వం రోమ్లో మనుషులమీదికి క్రూరమృగాల్ని పంపి, అవి వాళ్ళని చంపుతూంటే చూస్తూ ఆనందించే వారట అప్పటి రాజులు. ఇప్పుడు. ప్రతి వాడూ రాజేగానగం చంపి, ‘ఎలా ఉన్నావు’ అని అడగి, ఒక్కసారి చంపకుండా దభదపాలుగా చంపడం నేర్చుకున్నాడు.”

పెద్దమనిషి ఇదే అదనని తన విజ్ఞానాన్ని ప్రదర్శించాడు.

“చంపడంలోకూడా నేర్చుంటుందండీ, బాబూ. ఆ మధ్య ఒకడు ఒకణ్ణి చంపి పది ఠాగాలు చేసి పది పెట్టెల్లో పెట్టి, పది చోట్ల విడిచిపెట్టాడట. దీనికంతా కారణం ఏమిటంటారు? కసి.” అందుకున్నాడు మరొకడు

‘అయినా, మన ప్రభుత్వానిది బుద్ధి తక్కువండీ. ప్రజల కిన్ని అవసరాలు ఉండగా తాగండ్రా అని ఈ ప్రొహిబిషన్ ఎత్తేయడ మేమిటి, చెప్పండి? అలవాటు లేని ప్రతి వెధవా తాగి తందనాలాడి ఇలాటి డెదో చేయ

డం, మత్తు దిగాక మొత్తుకోవడం, జైళ్ళలో కూర్చోవడం.

పంతులు రాజకీయాల్లోకి దిగాడు.

“అయినా, వీడు తాగింది రాత్రొంటగా?” నవరించా డో కుర్రకారు

“ఎప్పుడో తాగినవాడికి రాత్రోమిటి, పగలేమిటి? తాగి తద్దినాలు పెట్టే వాళ్ళుకూడా ఉన్నారు” అని టైమ్ చూసుకుని సైకిలెక్కి చక్కాపోయాడు పంతులు.

నా బుర్ర వేడెక్కిపోయింది.

ఎవరు చెప్పింది వినాలో. ఎవరు చెప్పింది కాదనాలో ఆలోచించే స్థితిలో లేను

పైన ఎండ చుర్రుమంటూంది. నా కళ్ళలో రక్తం చీరలో కొట్టు కుం కుంటున్న ఆ త్రీయే మెదులుతూంది. ఏది ఏమైనా బాధ బాధే. చంపినవాడు ఒక్క పోటుతో చంపినా బాగుండేది. చచ్చేవరకూ ఆ నరకయాతన అనుభవించ వద్దూ? పాపం!

బయలుదేరక బయలుదేరక నేను బయలుదేరటం వల్లనే ఈ ఘోరం జరిగిందా అనిపించింది.

రోడ్డుమీద జనం తగ్గుముఖం పట్టారు. వెంటనే మార్కెట్టులోకి పోతే ఇంకెటువంటి సంఘటన చూడవలసి వస్తుందో నన్న భయంకూడా నన్నా వహించింది.

కాస్త కాఫీ తాగి తరవాత నెమ్మదిగా వెళ్ళవచ్చనుకుని దగ్గరున్న హోటల్లోకి దూరాను! కాఫీ తాగుతున్నంత సేపూ ఆ విషయమై నా మెదడు ఎంత వద్దనుకున్నా ఆలోచిస్తూనే ఉంది.

రెండు రోజులకు సరిపడ కూరలు కొందామని బయలుదేరిన వాడిని ఏదో ఓ కూర కొని ఇంటిదారి పట్టాలనుకునే ఉద్దేశంలో కొచ్చి మార్కెట్టులోకి

అడుగు పెట్టాను.

మార్కెట్టు మళ్ళీ మామూలుగా తయారౌతూంది.

కూరలమ్మే వాళ్ళు మాత్రం ఆడా మగా పెద్దగా వాళ్ళ భాషలో మాట్లాడు కుంటున్నారు నాలుగుసార్లు అరిచి ధరెంతో కనుక్కుని, కాబేజి తూపించే సరికి నా తల ప్రాణం తోక్కి వచ్చింది.

“ఏమైతే అయింది! ఈ పాలి కాయితం మీద రాసి నలుగురూ సంతకాలేసి పంపిద్దాం. ఇయ్యాలొకరైతే, రేపు మరో పది మందొత్తారు.”

“అయినా, నున్నిపాలిటి వా డేటి చేస్తాడు— కంట్రాక్టు బామ్మరి దాయే— పైగా తక్కువ తెండరి!”

“అదే యేటో సూద్దాం. అరుగుమించి దుకాణం కాస్త కిందికి జరిపితే డబ్బులొసూలు చేస్తాడా, మరి మన బాగు సూళ్ళేడేటి? ఓ మూల ఆవులూ, గేదెలూ సరుకులు తినేస్తూంటే, మరో మూల యీళ్ళూ దర్లు పెంచేత్తుంటే మందేటి తప్పు? ఆ నష్టం ఎవ్వరెట్టు కుంటాడు? పైగా ఇప్పుడి పేణబయ మోటి.”...

ఈ మాట నా నోరు ఊరుకోలేదు.

డబ్బులిచ్చి కదిలి రాబోయిన వాడిసల్లా వాళ్ళ మాటలు అర్థంకాక అక్కడే నిలుచుండి, “ఏమైంది” అన్నాను అతడితోనే

“ఏటండీ, బాబూ! నిండు పేణం పోను. ఆ తల్లి ఏ మొకం చూసిందో గానీ ఈరోజు—గోడ తిరగబడిపోయింది. ఏ గోడ ఎవరిమీద పడుద్దోనని ఇక ఇదోబయం.”

నిశ్చేష్టుడి నయ్యాను నేను.

నా మెదడులో దూరిన కట్టుకథ ఛాయలు పూర్తిగా పోవాలంటే మరి
కొంత టైమ్ కావాలి నాకు,

విషయం పూర్తిగా తెలుసుకోకుండా లోనికి అడుగు పెట్టకుండానే
వెళ్ళిపోయి ఉంటే నేను నిన్న రూమర్ ఎండరిత్ చెప్పేవారినో ఆలోచిస్తే
తల తిరిగినట్లయింది,

[ఏప్రిల్ 23, 1975— ఆంధ్రప్రభ]

